

“Davamlı və inklüziv inkişaf naminə idman” mövzusunda iclasda Azərbaycanda keçirilən yarışlardan da bəhs olunub

Aprelin 26-da Bakıda BMT-nin Si-vilizasiyalar Alyansının VII Qlobal Forumu çərçivəsində “Davamlı və inklüziv inkişaf naminə idman” mövzusunda bölmə iclası keçirilib.

Tədbirin moderatoru, idman jurnalisti **Evelin Vatta** mədəniyyətlərə-rası dialoqun inkişafında idmanın mühüm rol oynadığını və bu baxımdan geniş potensiala malik olduğunu diqqətə çatdırıb.

İdmana həsr olunan videoçarxın nümayişindən sonra AFFA-nın baş katibi **Elxan Məmmədov**, futbol üzrə Fransa milli komandasının heyətində dünya və Avropa çempionu olan, Madridin “Real” klubunun sabiq ya-rımmüdafıəcisi **Kristian Karembeu**, qadınlar arasında futbol üzrə Fələstin milli komandasının qurucusu **Honey Taljieh**, futbol məşqçisi **Osama Abdul Mohsen** və Ekvadorun Quaya-quil bələdiyyəsinin sədri **Nelsa Kurbelo** çıxış edərək idmanın, xüsusilə futbolun cəmiyyətin həyatında oynadığı mühüm roldan danışıblar. Çıxış-



larda, həmçinin qaçqın və mühacirlik həyatı yaşayan insanlar arasında idmanın rolü, idmandan maarifçilik və təhsil, qadın futbolunun inkişafı, idmanın bəşəri dəyərə çevrilməsi və zorakılıq əleyhinə güclü vasitə kimi təbliği, mədəniyyətlərə-rası dialoqun-

inkişafında idmanın əhəmiyyəti və s. məsələlərə toxunulub.

Sonra Azərbaycanda qadın futbo-lunun inkişafı ilə bağlı qısa film təq-dim olunub.

Moderator Evelin Vatta Azərbay-canın 2012-ci ildə 17 yaşadək qa-

dınlar arasında futbol üzrə dünya çempionatına evsahibliyi edən ilk müsəlman ölkəsi olduğunu xüsusi vurğulayıb.

AFFA-nın baş katibi Elxan Məmmədov bildirib ki, təmsil etdiyi qu-rum UNICEF ilə birgə bir sıra layihə həyata keçirir. Azərbaycan dövləti-nin idманa xüsusi diqqət ayırdığını qeyd edən baş katib ötən il Bakıda birinci Avropa Oyunlarının keçirildiyini, ölkəmizin bu il 17 yaşadək qız-lar arasında Avropa çempionatına, gələn il isə IV İslam Həmrəyiliyi Oyunlarına evsahibliyi edəcəyini diqqətə çatdırıb.

Bildirilib ki, AFFA Təhsil Nazirliyi ilə birgə 30-dək məktəbdə futbol dərslərinin tədrisine start verib. Azərbaycanda qızların da futbola cəlb olunması istiqamətində mühüm tədbirlər həyata keçirilir, onlar üçün bə-rabər imkanlar yaradılır.

Sonra mövzuya dair müzakirələr aparılıb, təkliflər səsləndirilüb.